

ન્યૂઝ ઓફ ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 9 * Issue No. 337 * Date: 27.09.2023, Wednesday * Page :04 * Rs. 1.00/- * Annual Rs. 351/-

કેનેડામાં ખાલિસ્તાનીઓએ વાનકુવરમાં દૂતાવાસની બહાર પ્રદર્શન કરી તિરંગો ફાડી ભારતનું અપમાન કર્યું: મોદીનું પણ અપમાન કર્યું



ટોરન્ટો,તા.૨૬ કેનેડા અને ભારત વચ્ચેનો તણાવ ઓછો થઈ રહ્યો નથી. બંને દેશોએ એકબીજાના ટોચના રાજદ્વારીઓને હાંકી કાઢ્યા છે. દરમિયાન ડઝનબંધ ખાલિસ્તાન સમર્થકોએ વાનકુવરમાં ભારતીય વાણિજ્ય દૂતાવાસની બહાર ખાલિસ્તાની આતંકવાદી હરદીપ સિંહ નિજ્જરની હત્યા સામે વિરોધ

પ્રદર્શન કર્યું હતું. રિપોર્ટ્સ અનુસાર ખાલિસ્તાની સંગઠન દ્વારા આ વિરોધ પ્રદર્શન ઓટાવા, ટોરન્ટો અને વાનકુવરમાં થઈ રહ્યા છે, જેના કારણે ભારે સુરક્ષા તૈનાત કરવામાં આવી છે. આ દરમિયાન એમને ઝંડા લહેરાવ્યા, ગીત વગાડ્યું અને સુરોચ્ચાર કર્યા તો સાથે જ કેટલાક

પ્રદર્શનકારીઓએ ભારતીય વાણિજ્ય દૂતાવાસની બહાર ભારતીય ધ્વજનું અપમાન કર્યું હતું. આવો જ વિરોધ ટોરન્ટોમાં થયો હતો. દરમિયાન, વાનકુવર પોલીસ વિભાગે ભારતીય કોન્સ્યુલેટ ખાતે સુરક્ષા વધારી દીધી છે અને સાવચેતીના ભાગરૂપે નજીકના રસ્તાઓ બંધ કરી દીધા છે. ભારતીય

દૂતાવાસોને બેરિકેડ કરવામાં આવ્યા છે અને પોલીસ અને ફેડરલ પોલીસ સ્થળ પર તૈનાત છે.

કેનેડિયન મીડિયા રિપોર્ટ્સ અનુસાર, હોવે સ્ટ્રીટ પર ભારતીય વાણિજ્ય દૂતાવાસના પ્રવેશદ્વારને રોકવા માટે બેરિકેડ લગાવવામાં આવ્યા છે. વિશ્વ શીખ સંગઠને ઉશ્કેરણી અને દખલગીરીની સંભાવનાને લઈને પહેલેથી જ ચેતવણી જાહેર કરી દીધી છે. જેથી પોલીસ પહેલાથી જ સતર્ક હતી. ખાલિસ્તાન હિમાયત સંસ્થા શીખ ફોર જસ્ટિસના નિર્દેશક જતિન્દર સિંહ ગ્રેવાલે રવિવારે કહ્યું હતું કે નિજ્જરની હત્યા અંગે જનજાગૃતિ વધારવા માટે ટોરન્ટો, ઓટાવા અને વાનકુવરમાં ભારતીય દૂતાવાસોની બહાર પ્રદર્શન કરવામાં આવશે. તેમણે કહ્યું હતું કે અમે ભારતીય રાજદૂતને હાંકી કાઢવાની માંગ કરી રહ્યા છીએ.

કેનેડામાં ખાલિસ્તાની સમર્થકોએ ભારત વિરુદ્ધ પ્રદર્શન કર્યું હતું. જેમાં ભારતના તિરંગાનું પણ અપમાન કરવામાં આવ્યું છે. આ પ્રદર્શન માટે એલાન શીખ ફોર જસ્ટિસના વડા ગુરપતવંત સિંહ પશુએ હાંકલ કરી હતી. કેનેડામાં એક જ દિવસે બે અલગ-અલગ સ્થળોએ દેખાવો યોજવા હતા. પ્રથમ પ્રદર્શન વાનકુવર, કેનેડામાં હતું. જ્યાં કેટલાક ખાલિસ્તાની સમર્થકો ભારતીય દૂતાવાસની બહાર એકઠા થયા હતા અને વિરોધ પ્રદર્શન કરવા લાગ્યા હતા. ખાલિસ્તાનના સમર્થનમાં સૂરોચ્ચાર કરવામાં આવ્યા હતા. આ દરમિયાન ખાલિસ્તાની સમર્થકો ભારતીય તિરંગાનું અપમાન કરતા અને તેને ફાડતા જોવા મળ્યા હતા. આ દરમિયાન તિરંગાનું મોટું બેનર બનાવવામાં આવ્યું હતું. જેને ખાલિસ્તાની સમર્થકો જમીન પર પાથર્યું હતું અને તેના પર ચાલતા પણ જોવા

મળ્યા હતા. એટલું જ નહીં વડાપ્રધાન નરેન્દ્ર મોદીની તસવીર લગાવીને તેમનું અપમાન પણ કરવામાં આવ્યું હતું. કેનેડાએ ભારતમાં રહેતા તેના નાગરિકો માટે તેની ટ્રાવેલ એડવાઈઝરીને અપડેટ કરી છે. આમાં તેમને સાવધાની રાખવાની સલાહ આપવામાં આવી છે. કેનેડિયન નાગરિકોને સતર્ક રહેવા અને સાવચેતી રાખવા માટે કહેવામાં આવ્યું છે, કારણ કે સોશિયલ મીડિયા પર કેનેડા સામે વિરોધ અને નકારાત્મક લાગણીઓ ઉશ્કેરવામાં આવી રહી છે. પશુવતી લોકોને ભારતીય દૂતાવાસની બહાર દેખાવો માટેનું એલાન આપવામાં આવ્યું હતું. એસએફજેનો અંદાજ હતો કે સેંકડો લોકો આ પ્રદર્શનમાં પહોંચશે, પરંતુ એવું થયું નહીં. માત્ર ૩૦ જેટલા લોકો પ્રદર્શન માટે આવ્યા હતા. તેમજ એવી માહિતી છે કે તેમાંથી મોટાભાગના દૈનિક વેતન

મામલે પ્રદર્શન માટે એકઠા થયા હતા. ભારતના કડક વલણ બાદ ભારતીય દૂતાવાસની બહાર ખાલિસ્તાની સમર્થકોની ભીડ દિવસે ને દિવસે ઘટી રહી છે. તેની પાછળ ભારત સરકાર દ્વારા લેવામાં આવેલો એક મહત્વપૂર્ણ નિર્ણય છે. ભારત સરકારે હાલમાં વિરોધ કરી રહેલા ખાલિસ્તાની સમર્થકોની ભીડમાં ચહેરાઓને ઓળખવાનું કામ શરૂ કર્યું છે. આ પછી ભારત સરકાર આ તમામ દેખાવકારોના ઓસીઆઈ કાર્ડ રદ કરવા જઈ રહી છે. ઓસીઆઈ એટલે ઓવરસીઝ સિટિઝન ઓફ ઈન્ડિયા, જે વિદેશમાં સ્થાયી થયેલા ભારતીયોને બેવડી નાગરિકતા પ્રદાન કરે છે. હવે વિદેશમાં સ્થાયી થયેલા ખાલિસ્તાની સમર્થકો ભારત પરત નહીં આવી શકે તેવા ડરથી ખુલ્લેઆમ આગળ આવવાનું ટાળી રહ્યા છે. જણાવી દઈએ કે તાજેતરમાં જ ખાલિસ્તાન સમર્થક

નિજ્જરની કેટલાક લોકોએ હત્યા કરી હતી. જે અંગે કેનેડાના વડાપ્રધાન જસ્ટિન ટ્રુડોએ કહ્યું હતું કે આ હત્યા પાછળ ભારતનો હાથ છે. ટ્રુડોએ ગયા અઠવાડિયે કહ્યું હતું કે અમે આશ્ચર્ય કરી રહ્યા છીએ કે ૧૮ જૂને હરીપ સિંહ નિજ્જરની હત્યામાં ભારત સરકારના એજન્ટો સામેલ હોઈ શકે છે. આ દરમિયાન કેનેડાના વિદેશ મંત્રીએ ભારતીય ગુપ્તચર ચીફ પવન કુમાર રાયને હાંકી કાઢ્યા હતા. કેનેડાના આ નિવેદન બાદ ભારતે કહ્યું કે તેમના દ્વારા લગાવવામાં આવેલા આરોપો વાહિયાત છે. કલાકો પછી ભારતે કેનેડિયન રાજદ્વારી ઓલિવર સિલ્વેસ્ટરને હાંકી કાઢ્યા અને નવા વિઝા આપવા પર પ્રતિબંધ મૂક્યો હતો. નેશનલ ઈન્વેસ્ટિગેશન એજન્સીએ પંજાબ અને ચંદીગઢમાં ખાલિસ્તાની આતંકવાદી ગુરપતવંત સિંહ પશુની મિલકતો જપ્ત કરી છે.



"નારી શક્તિને વંદન, મોદીજી ને અભિનંદન" કાર્યક્રમ ગઈકાલે એરપોર્ટ ખાતે યોજાય ગયો. લાભાર્થી બહેનો દ્વારા મોદીજી નું અભિવાદન થયું. ધારાસભ્યો, સાંસદો સમગ્ર ગુજરાત માંથી પધારેલ સંગઠન ની મહિલા મોટા પ્રમાણ માં ઉપસ્થિત રહ્યા હતા. મોદીજી ને ગુજરાત ના મુખ્ય મંત્રી ભૂપેન્દ્રભાઈ પટેલ તેમજ પ્રદેશ ભાજપ ના પ્રમુખ અને સાંસદ સી. આર. પાટીલ સ્ટેજ ઉપર લઈ આવ્યા હતા...

તંત્રી લેખ.....

કાયદાની ભાષા

દિલ્હીમાં આંતરરાષ્ટ્રીય વકીલ સંમેલનનું ઉદ્ઘાટન કરતાં વડાપ્રધાન નરેન્દ્ર મોદીએ કહ્યું કે ન્યાયિક પ્રક્રિયામાં જે ભાષાનો ઉપયોગ થાય છે, તે ન્યાય સુનિશ્ચિત કરવામાં એક મોટી ભૂમિકા નિભાવે છે, તેનાથી કદાચ જ કોઈ અસહમત થઈ શકે. આ અવસર પર તેમણે એ જણાવ્યું કે તેમની સરકાર એના પર વિચાર કરી રહી છે કે કાયદો બે પ્રકારે બનાવવામાં આવે. કાયદાનો એક મુસદ્દો એ ભાષામાં હોય, જેનો ઉપયોગ ન્યાયાલય કરે છે અને બીજો એ ભાષામાં, જેને સામાન્ય માનવી સમજી શકે. આ કામ થવું જ જોઈએ, કારણ કે ત્યારે જ સામાન્ય માનવી કાયદાઓને યોગ્ય રીતે સમજી શકશે. જોકે પ્રશ્ન એ પણ ઊભો છે કે સામાન્ય જનને સમજામાં આવતી ભાષાનો ઉપયોગ ન્યાયાલયોમાં કેમ ન થઈ શકે? જો એવું થઈ શકે, જે આસાનીથી સંભવ જ છે, તો પછી કાયદાઓનો મુસદ્દો બે રીતે તૈયાર કરવાની જરૂરિયાત જ નહીં રહે. માત્ર કાયદાની ભાષા જ એવી ન હોવી જોઈએ, જે સામાન્ય માણસને સમજાઈ શકે, પરંતુ તેની પણ વ્યવસ્થા હોવી જોઈએ કે લોકોને તેમની ભાષામાં ન્યાય મળી શકે. નીચલી અદાલતોમાં તો એવું થાય છે, પરંતુ મોટાભાગની ઉચ્ચ અદાલતો અને સુપ્રીમ કોર્ટમાં એવું નથી થતું. ત્યાં સમસ્ત કાર્યવાહી અંગ્રેજીમાં જ થાય છે. શું એ વિચિત્ર નથી કે ઉચ્ચતર ન્યાયાલયોમાં લોકોને પોતાની ભાષામાં ન્યાય નથી મળી રહ્યો?

હાલમાં જ સુપ્રીમ કોર્ટ એવી વ્યવસ્થા કરી છે કે તેના ચુકાદાઓનો મુખ્ય હિસ્સો સ્થાનિક ભાષામાં અનુવાદ કરાવવામાં આવશે. અત્યાર સુધી તેના કેટલાય ચુકાદાઓનો હિંદી, ગુજરાતી, બાંગ્લા, તમિલ, ઉડિયા વગેરે ભાષાઓમાં અનુવાદ કરવામાં પણ આવ્યો છે, પરંતુ જરૂરિયાત એની છે કે લોકોને તેની ભાષામાં ન્યાય આપવામાં આવે અને પછી તેને અંગ્રેજીમાં અનુવાદિત કરવામાં આવે. કમ સે કમ તમામ ઉચ્ચ ન્યાયાલયોમાં તો આ કામ થવું જ જોઈએ. એ ઠીક નથી કે પહેલાં અંગ્રેજી ભાષામાં કાયદા બને પછી તેનો અનુવાદ સ્થાનિક ભાષાઓમાં થાય. આખરે એવું કેમ ન થઈ શકે કે કાયદો મૂળ તો હિંદીમાં બને, પછી તેનો અનુવાદ અન્ય ભારતીય ભાષાઓની સાથે અંગ્રેજીમાં કરવામાં આવે? જ્યારે વિશ્વના અનેક દેશોમાં સ્થાનિક ભાષામાં કાયદા બનાવવાની સાથે જ ન્યાય પણ આપી શકાય છે તો ભારતમાં એવું કેમ ન થઈ શકે? એ ઠીક નથી કે આપણા દેશમાં મોટાભાગના સરકારી કામો અંગ્રેજીમાં મહત્વના પ્રશ્નો ગણાયા છે. એની રચના કોઈ એકલદોકલ વ્યક્તિઓએ કરી નથી. લાંબા સમયના અંતરે એની રચના થયાનું જણાય છે. માનવ માણસની સમજમાં આવે તેવી ભાષામાં નથી થઈ શકતો. કેટલીય વાર તો અનુવાદની વેદી આપણા જ નહીં પરંતુ સમગ્ર વિશ્વના સૌથી જૂના અને ઋણ યુક્તવાની વાત આ સમયમાં રોજિંદા જીવનમાં વણાઈ ગયેલી હતી. આ બધાં જ ઉપયોગી તત્ત્વોનો આભાર માનવા માટે અને તેઓની મદદ અસ્પષ્ટિતપણે સૌને મળતી રહે તે માટે તેમની પ્રાર્થનાઓ — ખુશામત લાગે તેટલી હદે કરવાના રિવાજો બની ગયા હતા. આ બધાં તત્ત્વો દષ્ટ્ય કે અદષ્ટ્ય પણ હતાં. પણ એમની મદદ જીવનની કૃપારૂપ ગણાતી એટલે

આપણી સાચુક્લી માતા : ગાય



જુગલકિશોર વ્યાસ

- વિવિધા -

એક સમય હતો જ્યારે ભારતનો પ્રમુખ ઉદ્યોગ ખેતી હતો. પશુપાલન એ ખેતીનો સહયોગી ઉદ્યોગ હતો. બન્ને ઉદ્યોગો એકબીજા પર આધારિત હતા, હરીફ નહોતા.

હજારો વરસથી ચાલી આવેલી પ્રથા અને હકીકતી વ્યવસ્થાનુસાર ખેડુત જગતનો તાત કહેવાયો છે. જગતના આ તાતને જમીન જેટલું જ મહત્વ પશુપાલનના આધારરૂપ ગાયનું હતું. એનો વાછરો બળદરૂપે ખેતીનો સર્વેસર્વ હતો. ને વાછરી અમૃતતુલ્ય દૂધ દેનારી હોઈ સમગ્ર કુટુંબ અને સમાજના જીવનમાં બહુમૂલ્ય ફાળો આપનારી બની રહેતી હતી. ગાય એને જ કારણે જીવનમાં મોભાનું સ્થાન પામી ચૂકી હતી. ગાય એક વિશેષ જીવરૂપ હતી. એને માતા કહેવાથીય આગળ વધીને

ઉત્ક્રોડ દેવતાઓના સ્થાનક સમી ગણાવાઈ. ૩૩ કરોડ દેવતાઓના સ્થાનક સમી ગણાવાઈ. વેદો આપણા જ નહીં પરંતુ સમગ્ર વિશ્વના સૌથી જૂના અને મહત્વના પ્રશ્નો ગણાયા છે. એની રચના કોઈ એકલદોકલ વ્યક્તિઓએ કરી નથી. લાંબા સમયના અંતરે એની રચના થયાનું જણાય છે. માનવ અને અન્ય જીવોના જીવનને ઉપયોગી જે તત્ત્વો હતાં તેમની ઉપયોગીતાનું ઋણ યુક્તવાની વાત આ સમયમાં રોજિંદા જીવનમાં વણાઈ ગયેલી હતી. આ બધાં જ ઉપયોગી તત્ત્વોનો આભાર માનવા માટે અને તેઓની મદદ અસ્પષ્ટિતપણે સૌને મળતી રહે તે માટે તેમની પ્રાર્થનાઓ — ખુશામત લાગે તેટલી હદે કરવાના રિવાજો બની ગયા હતા. આ બધાં તત્ત્વો દષ્ટ્ય કે અદષ્ટ્ય પણ હતાં. પણ એમની મદદ જીવનની કૃપારૂપ ગણાતી એટલે

એમને મનાવવા માટેના પ્રયત્નો ભક્તિરૂપ બનતા રહ્યા અને આ પ્રાર્થનાઓ સૌને સમજાય તેવી ભાષા અને શૈલીમાં વાર્તાઓરૂપે પણ પ્રગટ થતી રહી. આ બધાં તત્ત્વોને દેવો તરીકે ઓળખીને તેમની પૂજા કરવા સુધીના આચારો — રિચ્યુઅલ્સ — ધીમેધીમે જીવનમાં અનિવાર્યરૂપે વણાતા ગયા.

(સંસ્કૃતમાં ગાય (ગો)ના ઘણા અર્થો છે. ગો એટલે એક પશુ ઉપરાંત ગાયનાં બધાં અંગો — તત્ત્વો, કિરણો, પૃથ્વી, બળદ, ઈન્દ્રિય, સૂર્ય વગેરે. ગાયોને દેવોના ઐશ્વર્યરૂપ કે તેજકિરણોરૂપ ગણાવાઈ છે.

આ દેવોમાં સૌથી નજીકનો અને હાથવગો પણ સૌથી વધુ ઉપયોગી દેવ તે અગ્નિ હતો. સૂર્ય પણ પછી આવે ! દેવોનો સમૂહ બને પછી એને પણ આગેવાન તો જોઈએ એટલે રાજારૂપ ઈન્દ્રને પણ સજ્જો ! ને આ બધાને અર્ધ્ય આપવા માટે આકાશગામી જેની ગતિ છે તેવા અગ્નિનું જ પહેલાં પૂજન કરીને તેને પ્રગટ કરવામાં આવતો. અને અર્ધ્ય માટેની સામગ્રીને હવનસ્થાને આહુતિરૂપે અગ્નિમાં મૂકીને બધા દેવોને પહોંચાડવાની એક પદ્ધતિ ઊભી કરવામાં આવી. આ અને બીજા અનેક રીતે દેવોને મનાવવાની તથા એનો આભાર માનવાની રીતો જીવનનો જ એક ભાગ બની રહી. ગાય પણ એવું જ એક ઉપયોગી તત્ત્વ હતી ! એ ખેતીપ્રધાન સમાજનો આધાર હતી. પરંતુ સૌથી ધ્યાન ખેંચનારી બાબત એ હતી કે તે બીજા દેવોની સરખામણીએ જીવંત હતી !! હવા, પાણી, પ્રકાશના કરતાં તે વિશેષ હતી ! માનવીના રહેઠાણ પાસે જ, એ માનવીજીવનના જ ભાગરૂપે રહેતી હતી. એના વગર ચાલે તેમ નહોતું. ને સંશોધનો થતાં ગયાં તેમ જાણવા મળ્યું કે તેના દૂધમાં અને છાણમૂત્રમાં દિવ્યતત્ત્વો રહેલાં છે ! આ બધું ગાયને દેવીરૂપ બનવા ને માનવા—મનાવવા માટે કારણરૂપ બની ગયું ને એમ ગાય માતાનું સ્થાન પામી.

એ સમયે આપણા દેશની વસ્તી આશરે ૩૩ કરોડની આસપાસ હશે ! એટલે ૩૩ કરોડ માનવજીવોને આધાર આપનારી એવી ગાયને ૩૩ કરોડ માનવદેવોનું સ્થાનક ગણાવાઈ હશે !!

ગોચરના ઘાસમાં ભાગ પડાવનારાં પશુઓ યાર : ગાય, બળદ, ભેંસ અને પાડો. દૂધ માટે આપણે ભેંસને પાળીને ગાયના મોંમાંથી ઘાસ પડાવી લીધું ને પાડાનો બોજ વધાર્યો ! ફક્ત ગાયને રાખો તો દૂધ—ખેતી બન્ને હેતુ સરી જાય !!

આજે પણ તંદુરસ્ત ગાય આરોગ્યનો અનન્ય સ્રોત છે.



"મુંબઈ યા મહારાજા" ઝપ ફૂટની વિશાળ વિરાટ કદની મૂર્તિ ૧૧મી ખેતવાડી, મુંબઈ માં ગણપતિ દાદા બિરાજમાન છે. ખૂબ ધામધૂમથી ઉત્સવ મનાવાઈ રહ્યો છે. રોજના એક લાખ લોકો દર્શન માટે આવી રહ્યા છે ૨૪ કલાક દર્શન ખુલ્લા હોય છે. મિલ્ક માર્કેટિંગ ફેડરેશન અમુલ ના ચેરમેન શ્રી શામળભાઈ પટેલે આજે ગણપતિ ભાષા ના દર્શન કરી અને આનંદ પ્રાપ્ત કર્યો. સુંદર આયોજન જોઈને એકદમ પ્રસન્ન થઈ ગયા. મુંબઈયા મહારાજા મંડળના પ્રમુખ હેમંતભાઈ દીક્ષિતે અમુલ ના ચેરમેનનું શાલ ઓઢાડી સ્વાગત કર્યું તેમજ કુણાલ દીક્ષિતે બુકે આપીને તેમનું સન્માન કર્યું જ્યારે અમિતભાઈ સાવલકર, રોહિત મહારાજી, શૈલેષભાઈ રાજપુત, શિલ્પાબેન પટવા, કાંશ્યા વગેરે "મુંબઈયા મહારાજા" ની તસવીર ભેટ સ્વરૂપે અર્પણ કરી હતી. ધ્વનિ દીક્ષિતે ગણપતિદાદાના પરિચય આપતા જણાવ્યું હતું કે આ વખતના ગણપતિ એ ઈન્દ્ર રૂપી ગણપતિ છે. દેવોના રાજા ભગવાન ઈન્દ્રરૂપી ગણપતિભાષાના હાથમાં ઈન્દ્રાસ્ત્ર, ખડગ, પાપાણ જેવા શસ્ત્રોથી શોભાયમાન છે. દિવ્યમાન પ્રતિમાની ત્રીનીય ભુક ઓફ વર્લ્ડ રેકોર્ડમાં સ્થાન મળ્યું છે. ખાસ અગત્યની વાત એ છે કે મંડળના નાના નાના બાળકો આટલી મોટી સંખ્યાને સુવ્યવસ્થિત કરી શકે અને દર્શન કરાવી રહ્યા છે. ગણપતિ ભાષા મોરિયા, મંગલમૂર્તિ મોરિયા, ઉદીરમામાચી જ્યા, મુંબઈ યા મહારાજા વિજયયો જેવા નારાઓથી વાતાવરણ ગુંજ ઊઠી રહ્યું છે.

મોર્ડન માસી

આજે મોલમાં લટાર મારવા જવાનું મન થયું. મને અને ખરીદીને બારમો ચંદ્રમા છે. જરૂરિયાતો ખૂબ ઓછી થઈ ગઈ છે. કપડા કબાટમાં જોઈએ તેટલા છે. બાળપણથી બુઢાપા સુધી ક્યારે પણ અછત અનુભવી નથી. ભલે જુવાની દરમિયાન બન્ને બાળકો કોલેજમાં હતા ત્યારે હાથ થોડો પાછો પડતો.

આજે હવે કોઈ જાતની વ્યાધિ રહી નથી ત્યારે ખરીદીનો શોખ મરી પરવાર્યો છે. કાઢ્યા એટલા કાઢવાના નથી. બહાર જવાનું સાવ ઓછું થઈ ગયું છે. પ્રવૃત્તિ બધી ધમધોકાર ચાલે છે. ક્યારે પણ કંટાળો આવતો નથી. 'ગમતું નથી', કે શું કરું જેવા પ્રશ્નો 'સામનો કરવો પડતો નથી.

ધીરે ધીરે ઘરમાંથી બધી વસ્તુઓને વિદાય કરું છું. જરૂરિયાતવાળાને વિના સંકોચે આપું છું. જેટલી માયા અને મમતા ઓછી એટલા સરળતાથી પ્રાણ પંખેર ઉડી જશે. એવું લાગે છે. પછી તો ખબર નથી.

મોલમાં લટાર મારવા નિકળવાનું કારણ હતું. ભારત જવાનો વિચાર હતો. માલતી વિચારી રહી. લાવને મારી ખાસ બહેનપણીને ફોન કરું. જો સમય હશે તો જરૂર મારી સાથે આવશે. માલતીએ ફોન હાથમાં લીધો હજુ નંબર મિલાવે તે પહેલાં ફોન આવ્યો.

'તું સો વરસ જીવવાની છે'.

'કેમ આવી બદલુઆ આપે છે?'

'અરે તને ફોન કરવા નંબર ઘુમાવતી હતી ત્યાં તારો ફોન આવ્યો.'

'બોલ શું કામ હતું?'

'ચાલ સમય હોય તો ગેલેરિયા મોલમાં જઈએ?'

'મને અડધો કલાક આપ'

'સારું તું તૈયાર થઈ જા હું તને લેવા આવી પહોંચું છું.'

'સારું'. કહી બન્ને જણાએ ફોન મૂક્યો.

સાથે ખરીદી કરવા નિકળ્યા, પણ શું ખરીદવું એ સમજમાં આવતું ન હતું. ભારત જવાનું મન ઘણું થાય પણ શું ખરીદવું એ જટિલ પ્રશ્ન છે. ભારતમાં હવે બધું જ મળે છે, બીજું પર્સ કે પકચુમ લઈ જઈએ તો દરેકને 'નેમ બ્રાંડ' ગમે. એના ભાવ ભારતમાં

આસમાન ઉપર છે. અંહી પણ કંઈ સસ્તું નથી મળતું.

આમ જોઈએ તો પૈસાનો મોહ ન હોવા છતાં, 'માલતી બોલી, 'કેટલા જણા માટે ખરીદવું'? અંહીથી લઈ જવાનો ત્રાસ, ઉપરથી ત્યાં જેને ઘરે ઉતરીએ તેમને ત્રાસ લાગે.

મું વણમાગી સલાહ આપી. 'આપણા ભારતમાંથી ખરીદીને આપવું. લઈ જવાની માથાઝીક નહી. ત્યાં બધું મળે છે.'

તને લાગે છે એ યોગ્ય છે ?

'સાયું કહું, ત્યાં બધું ઘરે બેઠા લોકો આપી જાય છે. લેવા જવાની પણ કડાકૂટ નહી'.

માલતીને આ વિચાર ખૂબ ગમ્યો. ખરેખર ભારત પહોંચી ત્યારે બેગમાં બહુ સામાન ન હતો. મારો ભાણેજ વિચારમાં પડી ગયો, 'માસીને આટલી બધી કડકી આવી ગઈ કે કશું જ લીધા વગર આવી પહોંચી છે'.

તમે નહી માનો એટલી આરામદાયક મુસાફરી રહી. સામાનની કોઈ ઝંઝટ નહી. દિલમાં કોઈ ઉચાપાત નહી. આરામથી મુસાફરી પૂરી કરી મુંબઈના વિમાન ઘર પર ઉતરી. સમય અનુકૂળ હતો એટલે ટેકસી કરીને ભાણાભાઈને ત્યાં પહોંચી ગઈ.

મારી સામે એવી નજરે જોઈ રહ્યો કે જાણે મેં કોઈ મોટો ગુનો ન કર્યો હોય. હું એની માસી છું. તેના વિચાર સમજી ગઈ. ધીરેથી કહ્યું શાંતિ રાખ. વિમાનની મુસાફરીથી થાકેલી હતી. નાહી ધોઈને તૈયાર થઈ. માળા પણ ફેરવી લીધી.

હજુ તો યા ટેબલ પર આવે તે પહેલાં ઘરની ઘંટડી વાગી. એક ભાઈ લગભગ ૨૦ જેટલી ભેટ સુંદર રીતે તૈયાર કરીને લાવ્યા હતા. મેં અમેરિકાથી તેમને શું જોઈએ છે તેનો ઓર્ડર આપી દીધો હતો. આવી સરસ સજાવટ જોઈ, ભાણિયો બોલ્યો. "માસી તું તો એકેદમ મોર્ડન માસી છે".

આ ડાયલોગ જ્યારે હું કોલેજમાં ભણતી હતી ત્યારે એણે મને માર્યો હતો. ૧૮થી ૧૯ વર્ષની ઉંમર હતી. બહેન બે દીકરા લઈને કલકત્તાથી આવતી. મને બંને બહુ વહાલા હતા. હું કહેતી, 'દરેક વખતે એક ને મારી સાથે બહાર લઈ જઈશ'. નાનો ભાણિયો બોલતો કેમ બેને સાથે ન લઈ જવાય.

ત્યારે મોટો બોલ્યો હતો, 'આ તો મોર્ડન માસી છે'.

પ્રવિણા, કડકીયા, અમેરિકા

પાકિસ્તાનમાં છુપાયેલા બબ્બર ખાલસાના આતંકવાદી વિરુદ્ધ રેડ કોર્નર નોટિસ


નવીદિલ્હી, તા. ૨૬

ઈન્ડરપોલે બબ્બર ખાલસાના આતંકવાદી કરણવીર સિંહ વિરુદ્ધ રેડ કોર્નર નોટિસ જાહેર કરી છે. સુરોના જણાવ્યા અનુસાર પંજાબના કપૂરથલાનો રહેવાસી કરણવીર સિંહ હાલ પાકિસ્તાનમાં છે. કરણવીર સિંહ બબ્બર ખાલસા આતંકવાદીઓ વાધવા સિંહ અને હરવિંદર સિંહ રિંડાનો જમણો હાથ હોવાનું કહેવાય છે. વાધવા સિંહ અને રિંડા પણ ભારતમાંથી ભાગી ગયા છે અને પાકિસ્તાનમાં છુપાયા છે અને આઈએસઆઈ સાથે મળીને ભારતમાં આતંકવાદ ફેલાવી રહ્યા છે.

કરણવીર સિંહ ભારતમાંથી ભાગીને પાકિસ્તાનમાં છુપાઈ ગયો છે. કરણવીર વિરુદ્ધ હલ્યા, વિસ્ફોટક એક્ટ, ટેરર ફંડિંગ, આતંકવાદી ષડયંત્ર, આર્મ્સ એક્ટના કેસ નોંધાયેલા છે. તમને જણાવી દઈએ કે પાલિસ્તાની આતંકવાદીઓ વિરુદ્ધ કાર્યવાહી ચાલી રહી છે. ઈન્ડરપોલ જ નહીં, ભારતીય તપાસ એજન્સીઓ પણ પાલિસ્તાની આતંકવાદી નેટવર્કને લઈને સંપૂર્ણ એક્શન મોડમાં છે. પાલિસ્તાની નેટવર્કને આર્થિક નુકસાન પહોંચાડવાની તૈયારીઓ ચાલી રહી છે. હવાલા સિન્ડિકેટની ઓળખ કરીને ટૂંક સમયમાં તેનો નાશ કરવામાં આવશે.

એનઆઈએને તાજેતરમાં તેની તપાસમાં જાણવા મળ્યું હતું કે લોરેન્સ બિશ્નોઈએ કેનેડામાં બેઠેલા તેના નજીકના સહયોગીઓ ગોલ્ડી પ્રાર અને સતબીર સિંહને હવાલા મારફત કરોડો રૂપિયા મોકલ્યા હતા અને પંજાબ, હરિયાણા, દિલ્હી, રાજસ્થાન અને અન્ય રાજ્યોમાં વેપારીઓ અને દારૂના કોન્ટ્રાક્ટરો પાસેથી પૈસા પડાવી લીધા હતા. ગોલ્ડી પ્રાર બબ્બર ખાલસા ઈન્ડરનેશનલ આતંકવાદી લખબીર સિંહની ખૂબ નજીક છે.

આર.સી મિશન શાળા વડતાલ ખાતે બીજી શૈક્ષણિક પ્રવૃત્તિ યોજાઈ



૨૫ સપ્ટેમ્બર ૨૦૨૩ સોમવાર ના રોજ ૩.૦૦ વાગે બીજી શૈક્ષણિક પ્રવૃત્તિઓનું આયોજન કરવામાં આવ્યું. શાળાના મેનેજર શ્રી રેવ. પુજ્ય ફાધર રૂમાલ્ડો. રેવ. ફાધર પરેલ ઉપસ્થિત રહ્યા હતા. જજ

તરીકે ભૂમિકા તેઓએ નિભાવી હતી. મંચની શોભા શાળા આચાર્યશ્રી અનિકેતન ડાબીએ સોભાવી હતી. સમગ્ર સંચાલન પીળી ટુકડીના ઈન્ચાર્જ ટીચર્સ શીલાબેન તથા રાજેશ સાહેબ દ્વારા ધોરણ આઠ નો વિદ્યાર્થી

ખંભોળજ સાહિત્ય સેવા સંસ્થા દ્વારા રાજ્ય કક્ષા એ ઓનલાઈન કાવ્ય સ્પર્ધાનું આયોજન કરવામાં આવ્યું

તારીખ ૨૬ સપ્ટેમ્બર ૨૦૨૩ ખંભોળજ સાહિત્ય સેવા સંસ્થા દ્વારા ઓનલાઈન કાવ્ય સ્પર્ધાનું આયોજન કરવામાં આવ્યું હતું વિષય વફાદારી જેમાં ૩૧ કવિ મિત્રોએ પોતાની રચના વફાદારી સ્વરૂપે પ્રગટ કરી હતી આ સ્પર્ધાના નિષ્ણાયક જજ તરીકે મહાત્મા ગાંધી સાહિત્ય સેવા સંસ્થા રાષ્ટ્રીય અધ્યક્ષ ડોક્ટર ગુલાબચંદ પટેલની પસંદગી ડો. શૈલેષ વાણીયા શૈલ દ્વારા કરવામાં આવી હતી. નિષ્ણાયક સર પણ કન્ચુજી હતા. કારણ કે એક થી બડકર એક રચનાઓ મંચ પર આવી હતી. પરિણામમાં પ્રથમ નંબરે રેખાબેન પટેલ વડોદરા, બીજો નંબર કોકીલાબેન ચૌહાણ આણંદ, ત્રીજો નંબર બંકિમચંદ બ્રહ્મભટ્ટ ગાંધીનગર તેઓ ના ફાળે જાય છે કાર્યકર્મની શરૂઆત ૨.૩૦ વાગ્યે સરસ્વતી થી . ચાલું કાર્યકર્મ માં ઓનલાઈન પ્રમાણપત્ર વિજયતા ઓને આપવામાં આવ્યું હતું. સંસ્થા પ્રમુખ ડો. શૈલેષ વાણીયા શૈલ ના કર કમળ હસ્તે. આ પ્રસંગે મીરા વ્યાસ દ્વારા સરસ્વતી વંદના કરવામાં આવી હતી. કાર્યકર્મને અંતે આભાર વિધિ કિરણ ચોનકર દીવાની દ્વારા કરવામાં આવ્યું . રાષ્ટ્રગાન હેમલતાબેન દ્વારા કાવ્ય પ્રતિયોગ્યતામાં ગુજરાતના પુણે ખૂલેથી કવિ મિત્રોએ ઉત્સાહપૂર્વક ભાગ લીધો હતો મંચ ૧૭૮ ગુજરાતી કવિમિત્રો થી મંચ ખીચોખીચ ભરેલ હતો અંતે ભારત માતાની જય નાદ સાથે છુટા પડ્યા. ભાગ લેનાર દરેકને સુંદર પ્રમાણપત્ર આપવામાં આવ્યો.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ

NOGSSNO-158
નામ પાલજીભાઈ રાઠોડ પ્રેમ'
વતન: સુરેન્દ્રનગર
પ્રકાર: પદ્ય
વિષય: અંબે માં



માં થી મોટું કોઈ નહીં જડવર કે જગદીશ, છોરું ખોળે હૂંફથી સુવે નમાવી શીશ!.

જેના દર્શન માત્રથી જન્મો-જન્મોના ફેરામાંથી મુક્તિ મેળવ્યાનો અનુભવ થાય છે, ખાલી ધજાના દર્શન થાય ને તો ય તમારી આબરૂના ધજાગરાના થવા દે અંબેમા!.

મુંજ હદયમાં સદા તારી ભક્તિ રહે, અમારા કુળમાં સદા તમારું ભજન થતું રહે, મૃત્યું પછી પણ મને અંબેમાનું શરણું મળે, અને બીજો જન્મ ત્યાં જ થાય ત્યાં માં તમારી ભક્તિ હોય!.

આંખોમાં નથી ઝેર કે નિયતમાં નથી ખોટ, તેનું કોઈ શું બગાડે જેના ઉપર હોય માં અંબેમાની મેર!.

નિરોગી કાયા, સુખમય ધન, સારો પરિવાર બધું પ્રાપ્ત થાય, જો સારા કર્મ થકી અંબેમાનું નામ લેવાય!.

પ્રેમે આવ્યાં માં પ્રેમથી સાંભળજો, તારી કરિયાતની માં રખેવાળી કરજો, અંતર્યામી માત તમે છો, હૈયાની વાત જાણો છો, ના કરું ફરિયાદ તમને હર પલમાં યાદ આવો છો!.

પ્રેમ' ના હદયમાં તારો વાસ રહે, માથે હંમેશા હાથ રહે, રસ્તા હોય કેટલા કઠિન, એ ક્ષણમાં તારો સાથ રહે!.

આ મારી રચના સ્વરચિત અને અપ્રકાશિત છે.

ભાજપ રામ મંદિરમાં બ્લાસ્ટ કરાવશે અને આરોપ મુસ્લિમો પર લગાવી દેશે: કોંગ્રેસી ધારાસભ્ય

બેંગલુરુ, તા. ૨૬
 કર્ણાટકના કોંગ્રેસી ધારાસભ્ય બીઆર પાટિલે બીજેપી પર નિશાન સાધતા વિવાદાસ્પદ નિવેદન આપી દીધું છે. તેમના આ નિવેદન બાદ રાજકારણ ગરમાયું છે.
 ભાજપ કર્ણાટકે તેમનો એક વીડિયો સોશિયલ મીડિયામાં શેર કર્યો છે. આ વીડિયોમાં તેઓ કહી રહ્યા છે કે, આગામી લોકસભાની ચૂંટણી જીતવા માટે અને હિન્દુ મતો પ્રાપ્ત કરવા માટે બીજેપી રામ મંદિર પર બોમ્બથી હુમલો કરાવી શકે છે અને પછી તેનો આરોપ મુસ્લિમ સમુદાય પર લગાવી શકે છે. કર્ણાટક બીજેપી દ્વારા સોશિયલ મીડિયા પ્લેટફોર્મ પર આ વીડિયો શેર કરવામાં આવ્યો છે. જોકે, એ વાત સ્પષ્ટ નથી કે, પાટિલે આ ટિપ્પણી ક્યારે કરી હતી. બીજેપીએ પાટિલના આ નિવેદન પર પલટવાર કહ્યો છે. કોંગ્રેસ પર નિશાન સાધતા બીજેપીએ આરોપ લગાવ્યો કે, કોંગ્રેસ હિન્દુ-મુસ્લિમ તણાવ ઉત્પન્ન કરવાનો પ્રયત્ન કરી રહી છે. બીજેપીએ ૬ પર લખ્યું કે, હિન્દુત્વના પાયા પર સવાલ ઉઠાવનારા કોંગ્રેસીઓની નજર હવે રામ મંદિર પર પડી ચૂકી છે. કોંગ્રેસ રામ મંદિરને અસ્થિર કરવાનો અને હિન્દુ-મુસ્લિમ તણાવ વધારવાનો પ્રયાસ કરી રહી છે. ભલે મંત્રી બી.આર.પાટિલે આ વાત ભૂલથી કેમ ના કહી દીધી હોય, દેશમાં આગામી વર્ષે લોકસભાની ચૂંટણી યોજાવા જઈ રહી છે. આ માટેની તૈયારીઓ શરૂ થઈ ચૂકી છે. તમામ પક્ષો પોતપોતાના સ્તરે તૈયારીઓ કરી રહ્યા છે. દક્ષિણ ભારતના મોટાભાગના રાજ્યોમાં ભાજપની વધારે પકડ નથી. પરંતુ કર્ણાટકમાં તેની સારી પકડ છે. આ વાતનો અંદાજ એ વાત પરથી લગાવી શકાય છે કે, કર્ણાટકમાં લોકસભા સીટોની સંખ્યા ૨૮ છે. ૨૦૧૯ની લોકસભા ચૂંટણીમાં ભાજપે અહીં ૨૫ બેઠકો જીતી હતી.

મણિપુરમાં ઈન્ટરનેટ શરૂ થતાં ગુમ થયેલા ૨ વિદ્યાર્થીના મૃતદેહની તસવીરો વાયરલ થઈ

ઈમ્ફાલ, તા. ૨૬
 હિંસા પ્રભાવિત પૂર્વોત્તર રાજ્ય મણિપુરમાં ઈન્ટરનેટ સેવાઓ બહાલ થઈ ચૂકી છે. જોકે તેના બાદ જુલાઈ મહિનામાં ગુમ થયેલા બે વિદ્યાર્થીઓના શબની તસવીરો સોશિયલ મીડિયા પર વાયરલ થવા લાગી છે. આ મામલે રાજ્ય સરકારે તાત્કાલિક અને નિષ્પાયક કાર્યવાહી કરવા આજ્ઞાસન આપ્યું હતું.
 મુખ્યમંત્રી કાર્યાલય વતી જણાવાયું કે આ મામલે સીબીઆઈએ પહેલાથી જ તપાસ સોંપાઈ છે. બંને વિદ્યાર્થીઓની ઓળખ ૧૭ વર્ષના હિજામ લિનથોઈનગાંબી અને ૨૦ વર્ષીય ફિજામ હેમજીત તરીકે થઈ હતી. રાજ્ય સરકારે આ મામલે કહ્યું કે અમે સોશિયલ મીડિયા પરની આ તસવીરો ધ્યાને લીધી છે. આ મામલે સીબીઆઈ તપાસ કરી રહી છે.

ચાણસ્મા ના ઝીલીયા ગામે હાઈવે રોડ પર માટીના ઢગલા કરવામાં આવતાં અકસ્માત થવાની દહેશત વ્યક્ત કરતા ગ્રામજનો

ચાણસ્મા તાલુકા થી માત્ર આઠ કિલોમીટરના અંતરે આવેલ ઝીલીયા ગામ ચાણસ્મા મહેસાણા હાઈવે રોડ પર આવેલ છે. ત્યારે ઝીલીયા ગામ ના રોડ પર અત્યારે ચાણસ્મા મહેસાણા સિક્સ લાઈન હાઈવે રોડનું કામ પૂરજોશમાં ચાલી રહ્યું છે. ત્યારે તંત્ર દ્વારા ઝીલીયા ગામે રોડ પર માટીના ઢગ પડકી દેવામાં આવતાં વિદ્યાર્થીઓ સહિત રાહદારીઓ માટીના ઢગલા ઉપર થઈ ચાલવા માટે મજબૂર બન્યા છે. ત્યારે તંત્ર દ્વારા સત્વરે માટીના ઢગલાઓ દૂર કરવામાં આવે તેવી ગ્રામજનોની ઉગ્ર માંગ ઉઠવા પામી છે.
 પાટણ જિલ્લાના ચાણસ્મા તાલુકા ના ઝીલીયા ગામે આવેલ હાઈવે રોડ પર રોડનું કામ ચાલુ હોવાના કારણે માટીના ઢગલાઓ છેલ્લા કેટલાય સમયથી કરવામાં આવતાં ઝીલીયા ગામે આવેલ ગાંધી આશ્રમ તેમજ પ્રાથમિક શાળાના બાળકો સહિત અવરજવર કરતા રાહદારીઓ ઢગલાઓ પર થઈ ચાલવા મજબૂર બન્યા છે. ત્યારે



ગ્રામજનોની ઉગ્ર માંગ ઉઠવા પામી છે કે સત્વરે જવાબદાર તંત્ર દ્વારા પડેલ માટીના ઢગલાઓ દૂર કરવામાં આવે તેમજ ઝીલીયા ગામ મહેસાણા ચાણસ્મા હાઈવે રોડ પર આવેલ હોવાથી ભારે પ્રમાણમાં વાહનોની અવરજવર પણ રહેતી હોઈ ભારે અકસ્માત થવાની પણ સંભાવના ગ્રામજનોએ વ્યક્ત કરી હતી.
રિપોર્ટર નિખિલ જોષી પાટણ ઉચ્ચ

એમસીએક્સ પર ફૂડ તેલના વાયદાના ભાવમાં ૩.૪૬ની નરમાઈ: સોના-ચાંદીમાં મિશ્ર વલણ

મુંબઈ: દેશના અગ્રણી કોમોડિટી રેગ્યુલેટિંગ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ અને ઈન્ડેક્સ ફ્યુચર્સમાં મંગળવારે પ્રથમ સત્ર સુધીમાં ૨,૮૨,૧૮૩ સોદાઓમાં કુલ રૂ. ૨૫,૪૪૫.૭૩ કરોડનું ટર્નઓવર નોંધાયું હતું, જેમાં કોમોડિટી વાયદાનાં કામકાજનો હિસ્સો રૂ. ૭,૮૭૮.૭૧ કરોડનો અને ઓપ્શન્સનો હિસ્સો રૂ. ૧૭૫૫૭.૦૨ કરોડનો હતો.
 કીમતી ધાતુઓના વાયદાઓમાં સોના-ચાંદીમાં એમસીએક્સ પર ૭૦,૮૬૭ સોદાઓમાં રૂ. ૫,૩૧૩.૩ કરોડનાં કામકાજ થયાં હતાં. સોનાના વાયદાઓમાં એમસીએક્સ સોનું ઓક્ટોબર વાયદો સત્રની શરૂઆતમાં ૧૦ ગ્રામદીઠ રૂ. ૫૮,૬૧૬ ના ભાવે ખૂલી, દિવસ દરમિયાન ઉપરમાં રૂ. ૫૮,૭૪૯ અને નીચામાં રૂ. ૫૮,૫૭૫ ના મથાળે અથડાઈ, પ્રથમ સત્ર સુધીમાં રૂ. ૪૬ થઈ રૂ. ૫૮,૬૫૫ ના ભાવે પહોંચ્યો હતો. આ સામે ગોલ્ડ-ગિની સપ્ટેમ્બર કોન્ટ્રેક્ટ ૮ ગ્રામદીઠ રૂ. ૧૪૭ વધી રૂ. ૪૮,૧૫૧ અને ગોલ્ડ-પેટલ સપ્ટેમ્બર કોન્ટ્રેક્ટ ૧ ગ્રામદીઠ રૂ. ૪૧ વધી રૂ. ૫,૮૫૭ ના ભાવે પહોંચ્યો હતો. સોનું-મિની ઓક્ટોબર વાયદો ૧૦ ગ્રામદીઠ રૂ. ૫૧ થઈ રૂ. ૫૮,૬૫૬ ના સ્તરે પહોંચ્યો હતો.

મેન્થા તેલ સપ્ટેમ્બર કોન્ટ્રેક્ટ ૧ કિલોદીઠ રૂ. ૯૦.૭૦ વધી રૂ. ૯૧૯.૪૦ બોલાયો હતો.
 કામકાજની દૃષ્ટિએ એમસીએક્સ પર કીમતી ધાતુઓમાં સોનાના વિવિધ વાયદાઓમાં રૂ. ૨,૭૩૧.૮૨ કરોડનાં ૪,૬૪૪.૯૦૦ કિલો અને ચાંદીના વિવિધ વાયદાઓમાં રૂ. ૨,૫૮૧.૪૮ કરોડનાં ૩૫૮.૫૨૯ ટનના વેપાર થયા હતા. એનર્જી સેગમેન્ટમાં ફૂડ તેલ અને ફૂડ તેલ-મિની વાયદાઓમાં રૂ. ૪૯૦.૨૨ કરોડનાં ૬,૬૨,૯૨૦ બેરલ તથા નેચરલ ગેસ અને નેચરલ ગેસ-મિની વાયદાઓમાં રૂ. ૯૪૨.૬૧ કરોડનાં ૩,૯૭,૧૯,૨૫૦ એમએમબીટીયુનાં કામ થયાં હતાં. બિનલોહ ધાતુઓમાં એલ્યુમિનિયમ અને એલ્યુમિનિયમ-મિની વાયદાઓમાં રૂ. ૧૩૦.૦૩ કરોડનાં ૬,૩૩૧ ટન સીસુ અને સીસુ-મિની વાયદાઓમાં રૂ. ૩૮.૪૯ કરોડનાં ૨,૦૪૭ ટન તાંબાના વાયદાઓમાં રૂ. ૬૦૦.૬૭ કરોડનાં ૮,૪૩૩ ટન અને જસત તથા જસત-મિની વાયદાઓમાં રૂ. ૩૫૧.૮૬ કરોડનાં ૧૫,૬૦૪ ટનના વેપાર થયા હતા. કૃષિ કોમોડિટીમાં કોટન ખાંડી વાયદામાં રૂ. ૧.૧૬ કરોડનાં ૧૯૨ ખાંડી મેન્થા તેલ વાયદામાં રૂ. ૧૦.૩૭ કરોડનાં ૧૧૦.૮૮ ટનનાં કામકાજ થયાં હતાં.

ઓપન ઈન્ટરેસ્ટ એમસીએક્સ પર પ્રથમ સત્રનાં અંતે સોનાના વિવિધ વાયદાઓમાં ૧૮,૮૦૦.૧૭૨ કિલો અને ચાંદીના વિવિધ વાયદાઓમાં ૯૭૮.૨૮૫ ટન, તાંબાના વાયદાઓમાં ૨૨,૫૪૦ ટન, એલ્યુમિનિયમ અને એલ્યુમિનિયમ-મિની માં ૨૩,૫૭૧ ટન, સીસુ અને સીસુ-મિનીમાં ૨,૨૮૦ ટન તથા જસત અને જસત-મિનીમાં ૨૭,૭૯૪

ચાંદીના વાયદાઓમાં ચાંદી ડિસેમ્બર વાયદો સત્રની શરૂઆતમાં ૧ કિલોદીઠ રૂ. ૭૧,૯૬૧ ના ભાવે ખૂલી, દિવસ દરમિયાન ઉપરમાં રૂ. ૭૨,૧૫૦ અને નીચામાં રૂ. ૭૧,૫૪૧ ના મથાળે અથડાઈ, પ્રથમ સત્ર સુધીમાં રૂ. ૧૫૪ થઈ રૂ. ૭૧,૯૬૬ ના સ્તરે બોલાઈ રહ્યો હતો. ચાંદી-મિની નવેમ્બર કોન્ટ્રેક્ટ રૂ. ૨૩૧ થઈ રૂ. ૭૨,૦૧૨ અને ચાંદી-માઈકો નવેમ્બર કોન્ટ્રેક્ટ રૂ. ૨૨૮ થઈ રૂ. ૭૨,૦૧૪ બોલાઈ રહ્યો હતો.

ડેઈલી માર્કેટ રિપોર્ટ
નેમિષ ત્રિવેદી

બિનલોહ ધાતુઓના વાયદાઓમાં એમસીએક્સ પાટે ૯,૫૯૦ સોદાઓમાં રૂ. ૧,૧૨૧.૦૫ કરોડના વેપાર થયા હતા. તાંબુ સપ્ટેમ્બર વાયદો રૂ. ૭૧૦.૪૫ ના ભાવે ખૂલી, રૂ. ૧.૩૦ થઈ રૂ. ૭૦૫.૫૫ જ્યારે એલ્યુમિનિયમ સપ્ટેમ્બર કોન્ટ્રેક્ટ રૂ. ૨.૧૫ થઈ રૂ. ૨૦૪.૬૦ તેમ જ સીસુ ઓક્ટોબર કોન્ટ્રેક્ટ રૂ. ૦.૩૦ થઈ રૂ. ૧૮૮ ના ભાવે થયા હતા. જસત સપ્ટેમ્બર કોન્ટ્રેક્ટ રૂ. ૦.૯૦ થઈ રૂ. ૨૨૩ ના ભાવે થયા હતા. મિની વાયદાઓમાં એલ્યુમિનિયમ-મિની સપ્ટેમ્બર વાયદો ૧ કિલોદીઠ રૂ. ૧.૬૫ થઈ રૂ. ૨૦૭.૮૫ સીસુ-મિની ઓક્ટોબર કોન્ટ્રેક્ટ રૂ. ૦.૩૦ થઈ રૂ. ૧૮૮.૦૫ જસત-મિની સપ્ટેમ્બર વાયદો રૂ. ૧.૨૫ થઈ રૂ. ૨૨૩.૯૦ બોલાઈ રહ્યો હતો.
 એનર્જી સેગમેન્ટના વાયદાઓમાં એમસીએક્સ પર ૩૬,૩૨૮ સોદાઓમાં રૂ. ૧,૪૨૨.૮૩ કરોડનો ધંધો થયો હતો. ફૂડ તેલ ઓક્ટોબર વાયદો સત્રની શરૂઆતમાં ૧ બેરલદીઠ રૂ. ૭,૪૫૩ ના ભાવે ખૂલી, દિવસ દરમિયાન ઉપરમાં રૂ. ૭,૪૫૩ અને નીચામાં રૂ. ૭,૩૫૨ ના મથાળે અથડાઈ, પ્રથમ સત્ર સુધીમાં રૂ. ૪૬ થઈ રૂ. ૭,૪૨૩ બોલાયો હતો, જ્યારે ફૂડ તેલ-મિની ઓક્ટોબર વાયદો રૂ. ૪૪ થઈ રૂ. ૭,૪૧૭ બોલાઈ રહ્યો હતો. નેચરલ ગેસ સપ્ટેમ્બર વાયદો ૧ એમએમબીટીયુદીઠ રૂ. ૨૧૯ ના ભાવે ખૂલી, રૂ. ૨૨૦ થઈ રૂ. ૨૧૫.૨૦ અને નેચરલ ગેસ-મિની સપ્ટેમ્બર વાયદો ૨.૬ થઈ રૂ. ૧૪.૮ બોલાઈ રહ્યો હતો.
 કૃષિ કોમોડિટીના વાયદાઓમાં એમસીએક્સ પાટે રૂ. ૧૧.૫૩ કરોડનાં કામકાજ થયા હતા. કોટન ખાંડી નવેમ્બર વાયદો સત્રની શરૂઆતમાં ૧ ખાંડીદીઠ રૂ. ૬૦,૫૦૦ ના ભાવે ખૂલી, દિવસ દરમિયાન ઉપરમાં રૂ. ૬૦,૫૬૦ અને નીચામાં રૂ. ૬૦,૨૬૦ ના મથાળે અથડાઈ, પ્રથમ સત્ર સુધીમાં રૂ. ૮૦ થઈ રૂ. ૬૦,૪૪૦ ના સ્તરે પહોંચ્યો હતો.

ટન, એનર્જી સેગમેન્ટમાં ફૂડ તેલ અને ફૂડ તેલ-મિની વાયદાઓમાં ૯,૦૩,૯૮૦ બેરલ તથા નેચરલ ગેસ અને નેચરલ ગેસ-મિની વાયદાઓમાં ૫,૧૯,૭૮,૨૫૦ એમએમબીટીયુ, કૃષિ કોમોડિટીમાં કોટન-ખાંડી વાયદામાં ૫,૦૪૦ ખાંડી અને મેન્થા તેલ વાયદામાં ૬૩૬.૧૨ ટનના સ્તરે રહ્યો હતો.
 ઈન્ડેક્સ ફ્યુચર્સની વાત કરીએ તો, એમસીએક્સ પર બુલડેક્સ વાયદામાં રૂ. ૯.૯૬ કરોડનાં ૧૨૭ લોટનાં કામકાજ થયાં હતાં. ઓપન ઈન્ટરેસ્ટ બુલડેક્સ વાયદામાં ૫૦૦ લોટના સ્તરે રહ્યો હતો. બુલડેક્સ ઓક્ટોબર વાયદો ૧૫,૬૫૧ પોઈન્ટ ખૂલી, ઉપરમાં ૧૫,૭૧૭ અને નીચામાં ૧૫,૬૫૧ બોલાઈ, ૬૬ પોઈન્ટની મૂવમેન્ટ સાથે ૨૫ પોઈન્ટ થઈ ૧૫,૬૯૮ પોઈન્ટના સ્તરે પહોંચ્યો હતો. ઓપ્શન્સની વાત કરીએ તો, કોમોડિટી વાયદા પરના ઓપ્શન્સમાં એમસીએક્સ પર રૂ. ૧૭૫૫૭.૦૬ કરોડનું નોશનલ ટર્નઓવર નોંધાયું હતું. સોનું તથા સોનું-મિનીના કોલ અને પુટ ઓપ્શન્સમાં રૂ. ૪૩૨.૬૮ કરોડ, ચાંદી તથા ચાંદી-મિનીના કોલ અને પુટ ઓપ્શન્સમાં રૂ. ૬૪૭.૯૫ કરોડનાં કામ થયાં હતાં. એનર્જી સેગમેન્ટના ઓપ્શન્સમાં ફૂડ તેલના કોલ અને પુટ ઓપ્શન્સમાં રૂ. ૧૪૮૩૩.૫ કરોડ અને નેચરલ ગેસના કોલ અને પુટ ઓપ્શન્સમાં રૂ. ૧૬૨૬.૮૬ કરોડનાં કામકાજ થયાં હતાં. આ સામે ઓપ્શન્સમાં કુલ પ્રીમિયમ રૂ. ૪૦૦.૬૬ કરોડનું થયું હતું.
 સૌથી વધુ સક્રિય કોન્ટ્રેક્ટ્સમાં કોલ ઓપ્શન્સની વાત કરીએ તો ફૂડ તેલ ઓક્ટોબર રૂ. ૭,૫૦૦ સ્ટ્રાઈક પ્રાઈસવાળો કોલ ઓપ્શન કોન્ટ્રેક્ટ ૧ બેરલદીઠ રૂ. ૨૦૪.૯૦ ના ભાવે ખૂલી, દિવસ દરમિયાન ઉપરમાં રૂ. ૨૦૪.૯૦ અને નીચામાં રૂ. ૧૬૦.૪૦ ના મથાળે અથડાઈ, પ્રથમ સત્ર સુધીમાં રૂ. ૨૨.૬૦ થઈ રૂ. ૧૮૮.૨૦ થયો હતો.

દાઉદી વહોરા સમાજ ના સેવા કાર્યો



દાઉદી વહોરા સમાજ વેપારી સમાજ તરીકે જાણીતો છે દાઉદી વહોરા સમાજ તેમની એકતા શિસ્ત ભાઈચારો શાંતિ અને વતનપ્રેમ માટે જાણીતો છે. સમાજના સર્વોચ્ચ ધર્મગુરુ ડોક્ટર સેયદના મુફદલ સેફુદીન સાહેબ ત.ઉ શ હમણાં મુંબઈમાં તશરીફ રાખે છે સેયદના સાહેબ હંમેશા તેમના પ્રવચનમાં સમાજના અનુયાયીઓને સાચા માર્ગને વળગી રહેવા અને સંતોષી જીવન જીવવાનો ઉપદેશ આપે છે
 સેયદના સાહેબ અવારનવાર વિશ્વના શહેરો નગરો અને ગામડાઓની મુસાફરી કરે છે અને જે તે જગ્યા પર સમાજના લોકોને વિકાસ સાથે પડતી મુશ્કેલીઓનું નિરીક્ષણ કરે છે સાથે જ સમાજના લોકો શાંતિપૂર્ણ જીવન જીવી શકે તે માટે સમાજના સભ્યોને જરૂરી સલાહ અને માર્ગદર્શન પૂરું પાડે છે સેયદના સાહેબ હંમેશા સમાજ કલ્યાણના કામોમાં

તત્પર રહે છે.
 દાઉદી વહોરા સમાજમાં કે જે મવાઈદે બુરાહનિયા ટિક્કિન સેવા ચાલે છે રોજ સવારે આખી દુનિયામાં જ્યા જ્યારે દાઉદી વહોરા સમાજના લોકો રહે છે ત્યાં એમના ઘરે ગરમાગરમ ટિક્કિન પહોંચી જાય છે શુદ્ધ પૌષ્ટિક ભોજન હોય છે રોજરોજ અલગ અલગ વાનગીઓ હોય છે એકદમ વાજબી દરે આ સેવા પુરી પડાય છે કોઈ વિધવા હોય બીમાર હોય કોઈ કમાવવાવાલુ ના હોય તો મક્કત ટિક્કિન સેવા પુરી પાડવામાં આવે છે સમાજના સેવાભાવી સભ્યો રોજ સવારે ઘરે જ ટિક્કિન સેવા પુરી પાડે છે સમાજના લોકોને વેપાર ધંધા કે બીજા કોઈ કામસર રૂપિયાની જરૂર હોય તો કરદન હસના ટ્રસ્ટમાંથી એક પણ રૂપિયો વ્યાજ લીધા વગર લોન આપવામાં આવે છે આ લોન તમને ૧૫ મહિનાના હપ્તે હપ્તે ભરવાની હોય છે એક રૂપિયો પણ વ્યાજ લેવામાં કે દેવામાં દાઉદી વહોરા સમાજ માનતો નથી વગર વ્યાજ તમને જરૂર હોય એ પ્રમાણે રૂપિયા પુરા પાડવામાં આવે છે. નજાકત નામની સંસ્થા સાફ સફાઈ અને સ્વછતા પર દેખરેખ રાખે છે સંસ્થાના સભ્યો જાતે સાફ સફાઈ કરી સ્વછતામાં બહુ મોટું યોગદાન આપી રહ્યા છે આ સ્વછતા અભિયાન બારેમાસ ચાલુ જ રહે છે. પર્યાવરણ પ્રત્યે પણ દાઉદી વહોરા સમાજ ખુબ જ જાગૃત છે તમે દાઉદી વહોરા સમાજની કોઈ પણ ધાર્મિક સ્થાનની મુલાકાત લેશો તો તમને ચારેબાજુ હરિયાળી હરિયાળી જ દેખાશે સમાજની તમામ દરગાહ મસ્જિદો મુસાફરખાના હોલો વાડીઓમાં તમને શાંત શીતલ વાતાવરણ નજરે પડશે
અબ્દુલસાબાઈ કૌકાવાલા, સુરત

ડાંગ જિલ્લા પંચાયત ભવન આહવા ખાતે ખાસ સામાન્ય સભાની બેઠક યોજાઈ હતી

ડાંગ જિલ્લા પંચાયત, આહવાની ખાસ સામાન્ય સભાની બેઠક જિલ્લા પંચાયત પ્રમુખ શ્રી નિર્મળાબેન ગાઈનના અધ્યક્ષ સ્થાને યોજાઈ હતી. જેમાં ગુજરાત પંચાયત અધિનિયમ-૧૯૯૩ની જોગવાઈ અંતર્ગત જિલ્લા પંચાયતની જુદી જુદી કુલ ૮ સમિતિઓની રચના કરાઈ હતી. જેમાં કારોબારી સમિતિ, શિક્ષણ સમિતિ, આરોગ્ય સમિતિ, સામાજિક અને ન્યાય સમિતિ, બાંધકામ સમિતિ, મહિલા અને બાળ વિકાસ સમિતિ, સિંચાઈ અને કૃષિ



સહકાર સમિતિની રચના કરવામાં આવી હતી. આ સમિતિઓ પોતાની વિભાગની મિટિંગ બોલાવી અધ્યક્ષની ચૂંટણી કરશે. જિલ્લા પંચાયત-આહવાની ખાસ સામાન્ય સભા પ્રમુખ સ્થાનેથી ચંદ્રધાન-૩ના સફળ ઉત્તરાણ માટે ઈસરોના વૈજ્ઞાનિકોની ટીમને વડાપ્રધાનશ્રીના અભિનંદનનો ઠરાવ રજૂ કરવામાં આવ્યો હતો. તેમજ મહિલાઓના પ્રતિનિધિત્વને અધિનિયમ દ્વારા મહિલાઓને પ્રોત્સાહન આપી પ્રતિનિધિ કરવા માટેનો ઠરાવ



રજૂ કરવામાં આવ્યો હતો. સામાન્ય સભાની બેઠકમાં નિવાસી અધિક કલેક્ટર તેમજ ઈન્ચાર્જ જિલ્લા વિકાસ અધિકારી શ્રી એસ.બી.તબિયાર, નાયબ જિલ્લા વિકાસ અધિકારી શ્રી યોગેશ જોષી, જિલ્લા પંચાયત શાખાના તમામ અધિકારીશ્રીઓ તેમજ જિલ્લા પંચાયતના ચુંટાયેલા તમામ સદસ્યો હાજર રહ્યા હતા.

હડાદ ખાતે નરોડા ના રાજપૂત યુવાનો દ્વાર અંબાજી જતા પદયાત્રી ઓ માટે દસમા વર્ષે સેવા કેન્દ્ર ચાલુ છે યાત્રિકો મેડિકલ યા નાસ્તા જમવા આરામ વગેરે સેવા ઓ નો લાભ મોટી સંખ્યા માં પદયાત્રી લઈ રહ્યા હોવાનું વનરાજસિંહ યાવડા આજોલ અને મનહરસિંહ વાઘેલા ચાંદખેડા એ જણાવ્યું છે

મહિલા આરક્ષણ બિલ થી મહિલા અધિકાર ની વાત કરતી ભાજપ, નવા સંસદ ના વિશેષ સત્ર માં બોલીવુડ એક્ટ્રેસને બોલાવી શકાય, તો દેશ ના આદિવાસી મહિલા રાષ્ટ્રપતિ કેમ નહિ? શ્રીમતી રજની પાટીલ સાંસદ રાજ્યસભા

રાજીવ ગાંધી ભવન અમદાવાદ ખાતે પ્રેસ કોન્ફરન્સ ને સંબોધતાં શ્રીમતી રજની પાટીલ સંસદ રાજ્યસભા મહામંત્રી એ.આઈ.સી સી એ ભાજપ ની ક્યની અને કરની ઉપર સવાલ ઉપાડ્યા હતા. શ્રીમતી રજની પાટીલ એ કેન્દ્ર ની ભાજપ સરકાર ઉપર સવાલ કર્યો હતો કે સંસદ ના નવા સદન ના વિશેષ સત્ર દરમિયાન મહિલા આરક્ષણ બિલ ના પ્રચાર માટે મુંબઈ થી એક્ટ્રેસ ને બોલાવી શકાય, તો દેશ ના આદિવાસી મહિલા રાષ્ટ્રપતિ દ્રૌપદી મૂર્મૂ ને કેમ નહિ? મહિલા આરક્ષણ બિલ ને ચૂંટણીલક્ષી જુમલો ગણાવતા, ૨૦૨૮ માં આરક્ષણ લાગુ થશે કે નહી તેવી શંકા વ્યક્ત કરી હતી. ઈતિહાસને યાદ કરતા શ્રીમતી રજની પાટીલ એ જણાવ્યું હતું કે જ્યારે પૂર્વ પ્રધાનમંત્રી રાજીવ ગાંધી દ્વારા ૧૯૮૮ માં પ્રથમ વખત સ્થાનિક સ્વરાજ માં ૩૩% મહિલા અનામત નું બિલ રજૂ કર્યું હતું ત્યારે ભાજપ ના ડિગ્ગજ નેતા ગણાય તેવા શ્રી અટલબિહારી વાજપેયી, શ્રી લાલકૃષ્ણ અડવાણી, શ્રી યશવંત સિંહા અને રામ જેઠમલાણી જેવા નેતાઓ એ વિરોધ કર્યો હતો જેના લીધે સાત મતો થી બિલ નિષ્ફળ ગયું હતું. છતાં દ્રઢ અભિગમ થી પૂર્વ પ્રધાનમંત્રી નરસિંહભા રાવ ના નેતૃત્વ હેઠળ કોંગ્રેસ સરકાર દ્વારા મહિલાઓ ને પંચાયત અને નગરપાલિકાઓમાં ૩૩% અનામત નું બિલ પસાર કરવા માં આવ્યું હતું તે બાદ સ્થાનિક સ્વરાજ માં મહિલા આરક્ષણ તે કાયદો બની ગયો છે. કોંગ્રેસ ના




દીર્ઘદ્રષ્ટિ ના નિર્ણય થી આજે ૧૫ લાખ મહિલાઓ સ્થાનિક સ્વરાજ ની સંસ્થાઓ માં નેતૃત્વ કરી રહી છે. પૂર્વ પ્રધાનમંત્રી શ્રી મનમોહનસિંહ ના નેતૃત્વ ની યુ.પી.એ સરકાર દ્વારા મહિલા આરક્ષણ બિલ ને રાજ્યસભા માં મંજૂર કરવા માં આવ્યું. છેલ્લા નવ વર્ષ ના ભાજપ શાસન માં કોંગ્રેસ પૂર્વ અધ્યક્ષા શ્રીમતી સોનિયા ગાંધી દ્વારા ૨૦૧૬ અને ૨૦૧૭ માં પ્રધાનમંત્રી ને પત્ર લખી ને મહિલા આરક્ષણ બિલ ને મૂકવા ની માંગ કરી હતી. વર્ષ ૨૦૧૮ માં પૂર્વ કોંગ્રેસ અધ્યક્ષ શ્રી રાહુલ ગાંધી દ્વારા પ્રધાનમંત્રી ને પત્ર લખી ને મહિલા આરક્ષણ બિલ ની માંગ કરવા માં આવી હતી તથા મહિલા આરક્ષણ મુદ્દે બિનશરતી ટેકો જાહેર કર્યો હતો. છેલ્લા સાડા નવ વર્ષ થી

- પૂર્વ પ્રધાનમંત્રી શ્રી રાજીવ ગાંધી દ્વારા ૧૯૮૮ માં લાવેલ સ્થાનિક સ્વરાજ ની ચૂંટણી માં ૩૩% મહિલા અનામત નો વિરોધ ભાજપ ના નેતા અટલબિહારી વાજપેયી, લાલકૃષ્ણ અડવાણી, યશવંત સિંહા અને રામ જેઠમલાણી એ કર્યો હતો.
- મહિલા આરક્ષણ થી દેશ ની ૫૦% આબાદી ના મહિલા અધિકારો ના વિચારો ના પાયા માં ભારતીય રાષ્ટ્રીય કોંગ્રેસ ની દૈઢતા અને પૂર્વ પ્રધાનમંત્રી શ્રી રાજીવ ગાંધી ની દીર્ઘદ્રષ્ટિ.
- ગુજરાતમાં કોંગ્રેસમાં મહિલા પ્રતિનિધિત્વના સવાલના જવાબમાં શ્રીમતી પાટીલે જણાવ્યું કે, ગુજરાત રાજ્યમાં ૧૯૮૫ થી ૨૦૧૭ સુધીની વિધાનસભાની ચૂંટણીમાં કોંગ્રેસે ૯૭ મહિલા ઉમેદવાર આપ્યા જ્યારે ભાજપે ૭૬ મહિલા ઉમેદવારો આપ્યા છે.
- મહિલા આરક્ષણ બિલ માં એસ.સી, એસ. ટી અને ઓબીસી મહિલા ના આરક્ષણ ની જોગવાઈ થાય તેવી માંગ.

લોકસભામાં બહુમતી હોવા છતાં ભાજપ સરકાર ને મહિલા આરક્ષણ બિલ કેમ યાદ ના આવ્યું તે સવાલ ઊભો થાય છે. મહિલા આરક્ષણ બિલ લાવતી વખતે સામાજિક આર્થિક અને જ્ઞાતિ આધારિત જનગણના અને સીમાંકનની શરતો શું કામ મૂકવા માં આવી છે. યુ. પી.એ ના શાસન માં ૨૦૧૧-૨૦૧૨ ના સેન્સસ માં આંકડા સરકાર જાહેર કરે તે હિસાબે મહિલાઓ ને તેમનો અધિકાર આપે તેવી કોંગ્રેસ માંગ છે. મહિલા આરક્ષણ બિલ માં એસ.સી, એસ. ટી અને ઓ.બી.સી ની મહિલાઓ ને તેમની વસ્તી મુજબ આરક્ષણ નો અધિકાર મળે તેવી કોંગ્રેસ માંગ કરે છે. ભાજપ નું નેતૃત્વ મહિલા સશક્તિકરણ ની ખોખલી વાતો કરે છે, જ્યારે

મહિલાઓ ને જરૂર હોય ત્યારે ચૂપ હોય છે. દેશ ની મહિલા પહેલવાનો ન્યાય માંગી રહ્યા ત્યારે પ્રધાનમંત્રી-ભાજપ સાંસદો ચૂપ કેમ? કહુવા, ઉભાઓ, હથરસ કે બિલિક્સ ની ઘટના ઉપર પ્રધાનમંત્રી-ભાજપના સાંસદો ચૂપ કેમ? પત્રકાર મિત્ર ના કોંગ્રેસ માં મહિલાઓ ના પ્રતિનિધિત્વ ઉપર સવાલ ના જવાબ માં શ્રીમતી રજની પાટીલ એ જણાવ્યું હતું કે ૧૯૮૫ થી ૨૦૧૭ સુધી માં ગુજરાત માં કોંગ્રેસ એ ૯૭ મહિલા ઉમેદવાર આપ્યા જ્યારે ભાજપ એ ૭૬ ઉમેદવાર જે દર્શાવે છે કોંગ્રેસ ની મહિલાઓ પ્રત્યે ની સંવેદનશીલતા અને તેમના હક્ક અધિકારો ની ચિંતા.

કેનેડાના રજાઈનામાં એક્યુપ્રેસર અને તેના લાભ વિષય પર વાર્તાલાપ યોજાયો



Our Own Gujarati Seniro Citizen Friends Circle, Regina, Canada દ્વારા વયસ્ક નાગરિકો માટે ખૂબ જ ઉપયોગી અને માહિતીસભર ઓનલાઈન વાર્તાલાપ યોજાયો. વક્તા હતા અમદાવાદ ના નીતાબેન શેઠ. વિષય હતો 'એક્યુપ્રેસર અને તેના લાભ'. વાર્તાલાપ નો પ્રારંભ દેવીબેન પટેલે પ્રાર્થના થી કર્યો. ગૃપ સ્થાપક ધનશ્યામ પટેલે નીતાબેન શેઠ નું ભાવભરી શુભચિંતક સ્વાગત કર્યું. શ્રી પિયુષ દવેએ વક્તાનો વિગતે સરસ પરિચય આપ્યો. નીતાબેન તેમના

પ્રેરક વક્તવ્ય માં એક્યુપ્રેસર નો સરસ અર્થ સમજાવી તે અનેક રોગ માં રાહત આપે છે તેમ જણાવ્યું. તેથી દરેકે એક્યુપ્રેસર નો લાભ લેવો જોઈએ છે તેના પર ભાર મુક્યો. તેની કોઈ આડ અસર નથી. તેમણે 'રાજમા' કિડની ના રોગમાં, મરી આંખમાં ના રોગ માં, કાચા લીમડા નું પાન - ડયાબિટીસ માં, મેથી વાયુ અને સાંધાના દુખાવામાં રાહત આપે છે તેમ જણાવ્યું. ક્લર થેરાપી થી ઘણા રોગમાં રાહત મળે છે તેવી સરસ માહિતી આપી. કાળો ક્લર માથાનો દુખાવો, ગેસ, અપચમાં, હજેળી માં લાલ ક્લર પાચન સારું રાખવા, નબળાઈ દૂર કરવા લાભદાયી છે તેમ જણાવ્યું. યુરિન કન્ટ્રોલ કરવા, સારી ઊંઘ લાવવા જુદા જુદા પોઈન્ટ દબાવવાની માહિતી આપી. તેમણે લખેલ પુસ્તક 'આવો એક્યુપ્રેસર શીખવાડું' ની માહિતી આપી. શ્રોતાઓના પ્રશ્નોના સંતોષકારક ઉત્તરો આપ્યા. શ્રી પિયુષ દવે, શ્રી આર.કે. સોની વગેરેએ સરસ પ્રતિભાવ આપ્યા. શ્રીમતી દીનાબેન ગોઠરવાલે પ્રતિભાવ સાથે વક્તા અને શ્રોતાઓના સમયદાન માટે ગૃપ વતી સૌ નો આભાર માન્યો. - (ધનશ્યામ પટેલ, રજાઈના, કેનેડા અને ક્રાંતિભાઈ મિસ્ત્રી, ટ્રેલિફોર્નિયા)

કેનેડાના રજાઈનામાં ડો. અનિતા શર્માનો પ્રાર્થમ નંબર વિષય પર વાર્તાલાપ યોજાયો

ઈ - ટ ૨ ને શ ન લ રામાનુજન મેથ્સ ક્લબ, કેનેડા અને નેશનલ કાઉન્સિલ ઓફ ટીચર સાયન્ટીસ્ટ, કેનેડા તેમજ ઓલ ઈન્ડિયા રામાનુજન મેથ્સ ક્લબ ના સંયુક્ત ઉપક્રમે 'પ્રાર્થમ નંબર - ધ એટોમ ઓફ નંબર થિયરી' વિષય પર ડો. અનિતા શર્મા (દિલ્હી) નો રસપ્રદ વાર્તાલાપ રજાઈનામાં યોજાયો. પ્રારંભ શ્રીમતી દેવીબેન પટેલ ની ગણેશ વંદના ની પ્રાર્થના થી થયો. ક્લબ ના ડિરેક્ટર શ્રી ધનશ્યામ પટેલે વક્તા અને શ્રોતાઓનું હૃદય ના



ઉમળકાથી શાબ્દિક સ્વાગત કર્યું અનિતા શર્માએ તેમના વક્તવ્ય માં પ્રાર્થમ નંબર એટલે શું ? તેને કેવી રીતે ઓળખવા ? સ્કેવર રુટ મેથડ, ફ્લેક્સ મ્લ્ટર 'જર્મીની', ફેઈનલિટીટ્ 'જર્મીની', ફેલ્ડેક્ટીલ-ક્રૂર્ડી, ક્ ઈરિદ્દૈષ્જ ગીયર ટુલ્સ માં તેમજ બેંક ના કેડિટ કાર્ડ માં વગેરે રસપ્રદ રીતે પાવર પોઈન્ટ પ્રેઝન્ટેશન તેમજ ગ્રાફ દ્વારા માહિતી આપી સમજાવ્યું. ઓલ ઈન્ડિયા રામાનુજન મેથ્સ ક્લબ ના ચેરમેન ડો. ચંદ્રમૌલી જોષી એ પ્રાસંગિક ઉદબોધન કર્યું. નંદીઆદ ના શ્રી પિયુષ દવેએ વક્તા ડો. અનિતા શર્મા, ડો. ચંદ્રમૌલી જોષી તેમજ શ્રોતાઓનો તેમના અમૂલ્ય સમયદાન માટે આભાર વ્યક્ત કર્યો. કુલ ૬૪ વિદ્યાર્થી અને શિક્ષકો જોડાયા હતા. એકંદરે આ વાર્તાલાપ સૌ માટે રસપ્રદ અને ઉપયોગી રહ્યો. (ધનશ્યામ પટેલ (રજાઈના, કેનેડા) અને ક્રાંતિભાઈ મિસ્ત્રી, કેલિફોર્નિયા)

ખારીઘારીયાલ ગામે ઉજવણી મહોત્સવ ઉજવાયો



જીતુભાઈ પાઠ્યા બાલીસણા વાળા હતા. જેઓએ યજ્ઞના પ્રારંભથી શાસ્ત્રોક્ત વિધિવિધાન મંત્રોચ્ચાર થકી યજ્ઞની શરૂઆત કરવામાં આવી હતી. જ્યારે પૂર્ણાહુતિ શ્રીફળ હોમ્યા બાદ તેમજ આરતી પછી કરવામાં આવી હતી. તેમજ માતાજીને નવીન ધ્વજરોહણ કરવામાં આવ્યું હતું. સાંજે ગામ લોકોએ માતાજીના નેવેદ, ધૂપ કરી તેમજ ગામના જાંપા તોરણ બાંધી પોત પોતાના ઘરે લાડુની પ્રસાદ કરવામાં આવી હતી. રાત્રે ગામના ચોરાથી જોગણી માતાજી નો લાકડામાંથી બનાવેલ રથ કાઢવામાં આવ્યો હતો. જ્યારે ગામની ચારે બાજુ ચોખા દૂધની તેમજ કાચા સુતરની વાગતા ઢોલે ધારવણી આપવામાં આવી હતી. જેથી ગામમાં રોગચાળો આવતો અટકી જાય છે તેવી ગ્રામજનોની માન્યતાઓ છે?.



કાંદિવલી હિતવર્ધક મંડળ દ્વારા સંચાલિત કે એચ એમ હોસ્પિટલને એઈડ્સ કોમ્પેટ ઈન્ટરનેશનલ (એ સી ઈ), શ્રી આદિનાથ ચેરીટેબલ ટ્રસ્ટ, શ્રી જેઠીભાઈ ગોરધનભાઈ ચેરીટેબલ ટ્રસ્ટ દ્વારા ડાયાલિસિસ ના મશીનનું દાન અપાયું હતું. એ સી ઈ ના ડો. ગિરીશ ત્રિવેદી, ભરત શાહ, જતીન ઉદેશી અને અન્ય મિત્રો દ્વારા આ કાર્યમાં સારો સાથ સહકાર આપ્યો હતો. આ પ્રસંગે કાંદિવલી હિતવર્ધક મંડળના મેનેજિંગ ટ્રસ્ટી વિનોદભાઈ વોરા, ઉપપ્રમુખ રજનીકાંત વેલાણી, સેક્રેટરી પંકજભાઈ શાહ, પજાનચી અનંતભાઈ મહેતા, મેડિકલ ડિરેક્ટર ડો. નીતા સિંઘી, સ્ટાફ અને અન્ય અગ્રણી લોકો હાજર રહ્યા હતા.



તાપી જિલ્લાના ઉચ્છલ તાલુકામાં ઈં એકિટવિસ્ટ કાર્યકરો ની પ્રથમ વખત મિટિંગ યોજવામાં આવી ભુપેન્દ્ર પટેલ (કાકા) અને જશુભાઈ ભીલ દ્વારા લોકોને માહિતી ઉપલબ્ધ કરી તાપી જિલ્લામાં ઉચ્છલ ખાતે ભુપેન્દ્ર પટેલ (કાકા) અને જશુભાઈ ભીલ નયા ગુજરાત લોક અધિકાર જાગૃતિ સમિતિ ના તાપી જિલ્લાના ઈં એકિટવિસ્ટ મણિલાલભાઈ વસાવા, રબૂ ભાઈ એસ ગામીત, સુમનભાઈ ગામીત, ગીતાબેન ગામીત, અર્જુનભાઈ, જીતુભાઈ ઈં એકિટવિસ્ટ તેમજ ઘણા બધા કાર્યકરો દ્વારા આયોજન કરવામાં આવ્યું અને સફળતા પૂર્વકપાર પાડવામાં આવ્યો નયા ગુજરાત લોક અધિકાર જાગૃતિ સમિતિ દ્વારા ત્યાંના કાર્યકરો ને માહિતી આપવામાં આવી. ઈં કેવી રીતે કરવી અને તેનું મહત્વ કેવું કઈ રીતે કરવું બધી જ પ્રકારની માહિતી ઉપલબ્ધ કરવામાં આવી. સાથે સાથે લોકોમાં જાગૃતિ લાવવાની છે ઈં માટે જેથી લોકોમાં તેની મહત્વ સમજાય. પ્રજાને હવે જાગૃત થવાની જરૂર છે અને હજુ લોકોમાં જાગૃતતા લાવવાની જરૂર છે એવું પણ સમજાવવામાં આવ્યું. (ઈં એકિટવિસ્ટ એસોસિએશન) દ્વારા લોકોમાં જાગૃતતા લાવવા માટેની યજ્ઞવળ કરવામાં મદદ કરવામાં આવશે એવું જણાવવામાં આવ્યું સાથે સાથે એડવોકેટ અજય પટેલ દ્વારા પણ લોકોને કાંઈ કામ મા જરૂર પડે તો તાત્કાલિક સંપર્ક કરવા માટે લોકોને અનુરોધ કરવામાં આવ્યો આદિવાસી એકતા મંચ અને નયા ગુજરાત લોક અધિકાર જાગૃતિ સમિતિ દ્વારા માહિતી અધિકાર કાયદા વિશે માર્ગદર્શન પૂર્વક પાડવામાં આવ્યું

અમદાવાદ ઉ.ગુ.બેતાલીસ લેઉવા પાટીદાર પ્રગતિ મંડળ દ્વારા સમાજના ધોરણ - ૪ થી ૧૦ ના બાળકોને "ગામડાની મોજ "અંતર્ગત ચાણસ્મા સહિત પાટણ ખાતે પ્રવાસ કરાવ્યો

આજરોજ અમદાવાદ ખાતે ધોરણ - ૪ થી ૧૦ માં અભ્યાસ કરતા બેતાલીસ લેઉવા પાટીદાર સમાજ ના બાળકો ને ગામડાની રહેણી કહેણી કેવી હોય છે તેમજ ગામડા નું વાતાવરણ કેવું હોય છે તેની માહિતી મળી રહે તેવા હેતુથી અમદાવાદ ઉત્તર ગુજરાત બેતાલીસ લેઉવા પાટીદાર પ્રગતિ મંડળ દ્વારા xગામડાની મોજx અંતર્ગત ચાણસ્મા સહિત પાટણ ખાતે સમાજના બાળકો ને પ્રવાસ કરાવ્યો હતો. આજરોજ અમદાવાદ થી બે લકઝરી બસો દ્વારા અમદાવાદ ઉત્તર ગુજરાત



બેતાલીસ લેઉવા પાટીદાર પ્રગતિ મંડળ દ્વારા સમાજના ધોરણ - ૪ થી ૧૦ ના બાળકો ને ચાણસ્મા તાલુકાના રૂપપુર ગામે આવેલ સિકોતર માતાજી નું મંદિર, જૈન દેરાસર, પી.એસ. પટેલ કરેલ વૃક્ષારોપણ, ગામની અંદર આવેલ રમણીય તળાવ ની મુલાકાત કરાવી. પાટણ ખાતે આવેલ રાણકી વાવ, સુવિખ્યાત પટોળા હાઉસ તેમજ ડાયનાસોર સાયન્સ પાર્ક સહિત વિવિધ જોવા લાયક સ્થળો ની મુલાકાત કરાવી યોગ્ય માર્ગદર્શન આપવામાં આવ્યું હતું. ત્યારે યોજાયેલ xગામડાની મોજx પ્રવાસ કાર્યક્રમ નો મુખ્ય હેતુ સમાજના બહાર રહી અભ્યાસ કરતા બાળકોનો વિકાસ શહેરમાં થાય

તથા તેમના દિલમાં ગામડું ધબકતું રહે, ગામડા સાથે તેમનો નાતો જળવાઈ રહે, ગામડામાં આવેલ પોતાના બાપ દાદા ની મિલકત ની પરિચિતતા મેળવી વિસરાતા વારસારૂપી સંસ્કૃતિ મેળવી આત્મ સન્માનતા કરે તેમજ બહાર રહી અભ્યાસ કરતા બાળકોને ગામડા પ્રત્યે પરિચય કેળવાય તેવા હેતુથી પ્રવાસનું આયોજન કરવામાં આવ્યું હતું. અત્રે યોજાયેલ પ્રવાસ દરમિયાન બે લકઝરી બસોના દાતાશ્રી (૧) રણછોડભાઈ જેઠીદાસ પટેલ કિચુવા (૨) રામ ભરોસે રૂપપુર. તેમજ સવાર સાંજ બે ટાઈમ ભોજન ના દાતાશ્રી (૧) પટેલ શંકરભાઈ કરસનદાસ રૂપપુર (૨) પટેલ મહેશભાઈ બબલદાસ રૂપપુર (૩) પટેલ અમરતભાઈ જોરદાસ રૂપપુર (૪) પટેલ પ્રહલાદભાઈ ગાંડાભાઈ રૂપપુર દ્વારા આપવામાં આવ્યું હતું. ત્યારે સમગ્ર કાર્યક્રમનું સુચારૂ આયોજન ઉત્તર ગુજરાત બેતાલીસ લેઉવા પાટીદાર પ્રગતિ મંડળ ના પ્રમુખ મહેન્દ્રભાઈ એચ.પટેલ મુક્તુપુર તેમજ મંત્રી શ્રી સંધાભાઈ જી. પટેલ ખારીઘારીયાલ દ્વારા કરવામાં આવ્યું હતું. અત્રે યોજાયેલ પ્રવાસ કાર્યક્રમ બાબતે દાતાશ્રીઓનો મંડળ દ્વારા આભાર માનવામાં આવ્યો હતો.



સેની ના ત્રાસ થી બચવા ઓછા મૃત્યુ માંગતું દંપતી...